

## II

(Atti mhux legiżlattivi)

## DEĊIŻJONIJIET

## DEĊIŻJONI TAL-KUNSILL

tat-22 ta' Ottubru 2013

## dwar l-ghoti ta' għajjnuna finanzjarja prekawzjonarja mill-Unjoni fuq terminu ta' żmien medju lir-Rumanija

(2013/531/UE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (KE) Nru 332/2002 <sup>(1)</sup> tat-18 ta' Frar 2002 li jstabbilixxi facilità' li tipprovdi għajjnuna finanzjarja għal żmien medju għall-bilanċi ta' pagament ta' l-Istati Membri u b'mod partikolari l-Artikolu 3(2) tiegħu,

Wara li kkunsidra l-proposta tal-Kummissjoni Ewropea, magħmula wara konsultazzjoni mal-Kumitat Ekonomiku u Finanzjarju,

Billi:

- (1) Permezz tad-Deciżjoni 2013/532/UE <sup>(2)</sup>, il-Kunsill iddecieda li jagħti għajjnuna reċiproka lir-Rumanija.
- (2) Għajjnuna finanzjarja prekawzjonarja fuq medda medja ta' żmien lir-Rumanija taht il-facilità ta' bilanċ tal-pagamenti għall-Istati Membri hija xierqa fiċ-ċirkustanzi preżenti ta' flussi tal-kapital instabbli li qed jaffettwaw b'mod partikolari s-swieq emergenti, riskji għax-xenarju makroekonomiku, u l-vulnerabbiltajiet li baqa' fis-settur bankarju. Filwaqt li taht il-kundizzjonijiet tas-suq preżenti, ir-Rumanija mhija behsiebha titlob il-hlas tal-ebda pagament parzjali, l-għajjnuna prekawzjonarja tista' tkun mistennija li tgħin tikkonsolida l-istabbiltà makroekonomika, baġitarja u finanzjarja u, permezz ta' sforzi favur riformi strutturali, iżżid ir-reżiljenza u l-potenzjal għat-  
tkabbir tal-ekonomija Rumena.
- (3) Jekk ir-riskji negattivi jimmaterjalizzaw, ir-Rumanija tista' ma tkunx kapaċi tkopri l-htigijiet tagħha ta' finanzjament estern minn sorsi disponibbli ta' finanzjament. Dawn ir-riskji huma assoċjati ma', fost l-ohrajn, dejn estern importanti u rfinanzjamenti fis-settur finanzjarju, pożizzjoni netta ta' investiment negattiva hafna, u effetti kollaterali minn żviluppi avversi fiż-żona tal-euro. Ftali xenarju ta'

stress, il-htigijiet residwi ta' finanzjament jistgħu jkunu jridu jiġu koperti bl-attivazzjoni tal-għajjnuna finanzjarja prekawzjonarja fuq terminu medju.

- (4) Huwa xieraq li jiġi pprovdut appoġġ sa EUR 2 000 miljun mill-Unjoni lir-Rumanija fuq bażi prekawzjonarja taht il-facilità li tipprovdi għajjnuna finanzjarja fuq medda medja ta' żmien għall-bilanċ tal-pagamenti tal-Istati Membri kif stabbilit fir-Regolament (KE) Nru 332/2002. Dik l-għajjnuna għandha tiġi pprovduta flimkien ma' appoġġ mill-Fond Monetarju Internazzjonali (FMI) permezz ta' Arranġament ta' Riżerva fl-ammont ta' SDR 1 751,34 miljun (madwar EUR 2 000 miljun, 170% tal-kwota tar-Rumanija tal-FMI), approvat fis-27 ta' Settembru 2013, li l-awtoritajiet se jittrattaw ukoll bhala għajjnuna finanzjarja prekawzjonari fuq terminu medju. Il-Bank Dinji għamel disponibbli EUR 1 000 miljun skont skema ta' Self għall-Politika tal-Iżvilupp (DPL) b'għażla ta' għbid differit valida sa Ġunju 2015. Barra minn hekk, il-Bank Dinji se jkompli jipprovdi l-appoġġ imwiegħed aktar kmieni ta' EUR 891 miljun, li minnhom EUR 514 miljun għadhom iridu jithallsu.
- (5) L-għajjnuna finanzjarja prekawzjonari fuq terminu medju għandha tiġi mmanigġjata mill-Kummissjoni li għandha tiftiehem mal-awtoritajiet tar-Rumanija, wara li tikkonsulta lill-Kumitat Ekonomiku u Finanzjarju, dwar il-kundizzjonijiet speċifiċi tal-politika ekonomika marbuta ma' dik l-għajjnuna. Dawk il-kundizzjonijiet għandhom jiġu stipulati f'Memorandum ta' Ftehim.
- (6) Minhabba n-natura prekawzjonarja tal-għajjnuna fuq terminu medju, ir-Rumanija mhi se titlob il-hlas tal-ebda pagament parzjali taht is-self mill-Unjoni, sakemm ma jitfaċċawx diffikultajiet rigward il-bilanċ tal-pagamenti kurrenti jew il-movimenti kapitali. Jekk ir-Rumanija tagħmel talba għall-finanzjament lill-Kummissjoni, din tal-ahhar għandha tiddeciedi, wara li tkun ikkonsultat lill-KEF, dwar l-attivazzjoni tal-programm u dwar l-ammont u ż-żmien ta' dawn il-pagamenti. It-termini finanzjarji dettaljati relatati mal-hlasijiet li jista' jkun hemm se jiġu stabbiliti fi Ftehim Qafas ta' Self Prekawzjonarju (PLFA).

<sup>(1)</sup> ĠU L 53, 23.2.2002, p. 1.<sup>(2)</sup> Ara l-paġna 4 ta' dan il-Ġurnal Uffiċjali.

(7) L-ghajjnuna finanzjarja prekawzjonari fuq terminu medju ghandha tiġi pprovduta bil-ghan li tikkontribwixxi għall-implimentazzjoni b'suċċess tal-programm ta' politika ekonomika tal-Gvern, u, b'dan il-mod, ghandha tappoġġa s-sostenibbiltà tal-bilanċ tal-pagamenti tar-Rumanija,

ADOPTA DIN ID-DEĊIŻJONI:

#### Artikolu 1

1. L-Unjoni ghandha tpoġġi għad-dispożizzjoni tar-Rumanija għajjnuna finanzjarja prekawzjonari fuq medda medja ta' żmien sa massimu ta' EUR 2 000 miljun. F'każ li tiġi attivata l-facilità u jkunu pprovduti hlasijiet, DIK l-ghajjnuna ghandha tinghata fil-forma ta' self b'maturità medja massima ta' tmien snin.

2. L-attivazzjoni tal-ghajjnuna finanzjarja prekawzjonari fuq terminu medju u l-hlasijiet minnha jistgħu jintalbu sat-30 ta' Settembru 2015.

#### Artikolu 2

1. L-ghajjnuna finanzjarja prekawzjonari fuq terminu medju ghandha tiġi mmaniġġjata mill-Kummissjoni b'mod konsistenti mal-impenji tar-Rumanija u r-rakkomandazzjonijiet mill-Kunsill, b'mod partikolari fil-kuntest tal-implimentazzjoni tal-Programm Nazzjonali ta' Riforma (PNR) kif ukoll tal-aġġornament annwali tal-Programm ta' Konverġenza (PK) tar-Rumanija.

2. Il-Kummissjoni ghandha tiftiehem mal-awtoritajiet Rumani, wara li tikkonsulta lill-KEF, dwar il-kundizzjonijiet speċifiċi tal-politika ekonomika marbuta mal-ghajjnuna finanzjarja prekawzjonari fuq terminu medju kif elenkati taht l-Artikolu 3(3) ta' din id-Deċiżjoni. Dawn il-kundizzjonijiet ghandhom jiġu stabbiliti f'Memorandum ta' Qbil (MtQ) b'mod konsistenti mal-impenji u r-rakkomandazzjonijiet imsemmija fil-paragrafu 1 ta' dan l-Artikolu. It-termini finanzjarji dettaljati ghandhom jiġu stabbiliti mill-Kummissjoni permezz ta' PLFA.

3. Il-Kummissjoni ghandha tivverifika f'intervalli regolari, f'kollaborazzjoni mal-KEF, li l-kundizzjonijiet tal-politika ekonomika marbuta mal-ghajjnuna finanzjarja prekawzjonari fuq terminu medju jiġu ssodisfati.

#### Artikolu 3

1. L-attivazzjoni tal-ghajjnuna finanzjarja prekawzjonari fuq terminu medju ghandha tiġi eżaminata mill-Kummissjoni, wara talba bil-miktub mir-Rumanija lill-Kummissjoni. Il-Kummissjoni, wara li tikkonsulta lill-KEF, ghandha tiddeciedi jekk tkunx ġustifikata l-attivazzjoni tal-ghajjnuna u t-talba għall-hlasijiet taht dik l-ghajjnuna, u ghandha tiddeciedi dwar l-ammont u ż-żmien ta' dawn il-hlasijiet. F'każ li tiġi attivata l-ghajjnuna, il-fondi jistgħu jiġu magħmula disponibbli f'mhux aktar minn żewġ pagamenti. Kull pagament parzjali jista' jithallas f'porzjon wiehed jew aktar.

2. Mal-attivazzjoni tal-ghajjnuna finanzjarja prekawzjonari fuq terminu medju, il-Kummissjoni ghandha tiddeciedi dwar il-hlas tas-self tal-Unjoni, jew ta' partijiet minnu, wara li tkun kisbet l-opinjoni tal-KEF.

3. Kwalunkwe hlas għandu jsir fuq il-baži ta' implimentazzjoni sodisfaċenti tal-programm ekonomiku tal-Gvern li għandu jiġi inkluż kemm fil-PK kif ukoll fil-PRN.

Barra minn hekk, il-kundizzjonijiet speċifiċi tal-politika ekonomika stipulati fil-MtQ, ghandhom jinkludu, fost l-oħrajn:

- (a) l-adozzjoni ta' baġits u l-implimentazzjoni ta' politiki konformi mat-triq lejn konsolidazzjoni fiskali li ġejjin mill-obbligi tar-Rumanija skont il-Patt ta' Stabbiltà u Tkabbir maħsuba biex jintlaħaq l-oġġettiv tal-baġit fuq terminu medju ta' żmien sal-2015 tar-Rumanija, u li dan jibqa' jinżamm;
- (b) il-preservazzjoni shiha tal-miżuri miftiehma taht iż-żewġ programmi preċedenti u l-implimentazzjoni ta' kwalunkwe partijiet ta' kundizzjonalità li għadha ma twettqitx;
- (c) iktar tishih tal-qafas ta' governanza fiskali, inkluż permezz tal-implimentazzjoni tal-Artikolu 3 tat-Trattat dwar l-Istabbiltà, il-Koordinazzjoni u l-Governanza fl-UME, sabiex jiġi żgurat li l-konsolidazzjoni fiskali tkun ankrata sew. Ghandha tinghata attenzjoni partikolari għat-tishih tal-ippjanar baġitarju pluriennali, għall-implimentazzjoni ta' sistema effettiva tal-kontroll tal-impenji, għat-titjib fil-ġbir tat-taxxa, u għat-titjib fil-process tal-ibbaġittjar tal-kapital;
- (d) l-implimentazzjoni fil-hin tal-pjanijiet ta' azzjoni adottati b'reazzjoni għas-sejbiet tal-analiżi funzjonali mwettqa mill-Bank Dinji fl-2010-2011 u l-istabbiliment ta' unità ċentrali tal-implimentazzjoni biex ittejjeb il-prijoritizzazzjoni tal-politika madwar il-gvern kollu;
- (e) l-ikklerjar ta' arretrati u t-tishih tal-mekkanizmi ta' kontroll baġitarju fis-settur tas-sahha permezz ta' oqfsa mtejba ta' rappurtar u monitoraġġ;
- (f) l-implimentazzjoni tal-pjan ta' azzjoni strateġiku għall-kura tas-sahha, ir-razzjonalizzazzjoni tal-istruttura tal-ispertarjiet u żieda fl-ambitu tal-attivitajiet tal-kura primarja, sabiex jinkisbu riżultati aħjar fis-sahha;
- (g) it-titjib tal-ġestjoni tad-dejn pubbliku bil-ghan li jitnaqqsu r-riskji u biex tiġi kkonsolidata u estiza l-kurva tar-rendita għad-dejn sovrani;
- (h) it-tishih ulterjuri tal-qafas għar-riżoluzzjoni tal-banek, l-ippjanar ta' kontinġenza tal-Bank Ċentrali tar-Rumanija u l-governanza korporattiva tal-Fond ta' Garanzija tad-Depożiti, kif ukoll l-implimentazzjoni ta' miżuri biex jiħaffef il-process ta' tindif tal-karti tal-bilanċ tal-banek nazzjonali u l-preservazzjoni tad-dixxiplina fil-kreditu fis-settur bankarju;
- (i) l-allinjament tal-leġislazzjoni dwar l-Awtorità tas-Sorveljanza Finanzjarja (ASF) għal Prattiki Tajbin fil-livell internazzjonali għat-tishih tas-supervizjoni tas-suq finanzjarju non-bankarju;
- (j) ir-ristrutturar tal-imprizi statali (SOEs), inkluż il-bejgħ ta' ishma fil-kapital tagħhom, u t-tishih tal-governanza korporattiva tal-SOEs;
- (k) l-implimentazzjoni ulterjuri ta' miżuri biex jitjeb l-ambjent tan-negozju, inkluż billi jitnaqqsu piżijiet amministrattivi għal intrapriżi żgħar u ta' daqs medju (SMEs), u miżuri biex jiffacilitaw l-aċċess għall-finanzi għall-SMEs.

4. Jekk ikun mehtieġ sabiex jiġi ffinanzjat is-self, ghandu jiġi permess l-użu prudenti ta' swaps tar-rata tal-imghax ma' kontropartijiet tal-oghla kwalità ta' kreditu. Il-KEF ghandu jinżamm infurmat mill-Kummissjoni dwar rifinanzjament possibbli tat-tehid tas-self jew ir-ristrutturazzjoni tal-kundizzjonijiet finanzjarji.

*Artikolu 4*

Din id-Direttiva ssir effettiva fil-jum tan-notifika taghha.

*Artikolu 5*

Din id-Deciżjoni hija indirizzata lir-Rumanija.

Magħmul fil-Lussemburgu, it-22 ta' Ottubru 2013.

*Għall-Kunsill*

*Il-President*

L. LINKEVIČIUS

---